
सं० 11 / आoनी0 - III - 14 / 2013 सा0प्र0 - 9533 

सामान्य प्रशासन विभाग 


संकल्प 

1 जुलाई 2015 
विषय : -बिहार पदों एवं सेवाओं की रिक्तियों में आरक्षण ( अनुसूचित जातियों , अनुसूचित जनजातियों एवं 

अन्य पिछड़े वर्गों के लिए ) अधिनियम 1991 की पिछड़े वर्गों की सूची ( अनुसूची - 2 ) के क्रमांक - 37 
पर दर्ज " दांगी " जाति को विलोपित कर अत्यंत पिछड़े वर्गों की सूची (अनुसूची - 1 ) के क्रमांक 
127 पर स्वतंत्र रूप से " दांगी " जाति को शामिल करने के संबंध में । 

राज्य सरकार ने सामान्य प्रशासन विभाग के संकल्प संख्या - 2641 दिनांक 15.09.2006 के द्वारा अति पिछड़े 
वर्गों के लिए राज्य आयोग , बिहार, पटना का गठन किया गया है । संकल्प की कंडिका - 3 ( iii) के अनुसार आयोग 
अत्यन्त पिछड़ी जातियों की सूची में किसी जाति को सम्मिलित करने अथवा उससे हटाने की अनुशंसा सरकार को कर 
सकेगा । 

अति पिछड़े वर्गों के लिए राज्य आयोग के पत्रांक - 216 दिनांक 22.06.2015 द्वारा दांगी जाति के संबंध में 
दिया गया निष्कर्ष निम्नवत् है : 

" दाँगी " जाति के उपरोक्त दावों, गवाहों के बयान तथा आयोग के सदस्यों द्वारा किए गए सर्वेक्षण के आधार 
पर आयोग अंतिम रूप से इस निष्कर्ष पर पहूँची है कि " दाँगी " जाति की स्थिति सामाजिक, शैक्षणिक, आर्थिक एवं 
राजनैतिक हर प्रकार से पिछड़ी जातियों की तुलना में काफी दयनीय है । अतः आयोग सरकार से " दाँगी " जाति को 
अति पिछड़ा वर्ग में शामिल करने की अनुशंसा करती है । 

अति पिछड़े वर्गों के लिए राज्य आयोग, बिहार , पटना के उपर्युक्त अनुशंसा पर पिछड़े वर्गों के लिए राज्य 
आयोग , बिहार, पटना का परामर्श प्राप्त किया गया । पिछड़े वर्गों के लिए राज्य आयोग के पत्रांक - 51 दिनांक 29.06. 
2015 द्वारा दिया गया सलाह निम्नांकित है : 

बिहार अधिनियम - 12, 1993 की संशोधित अधिनियम 2007 की धारा - 9(1 ) ( ग ) के तहत् राज्य सरकार को 
पिछड़े वर्गों के लिए राज्य आयोग , बिहार, पटना की यह सलाह है कि पिछड़े वर्गों की सूची ( अनुसूची - 2 ) के क्रमांक 37 
पर दर्ज " दांगी " जाति को विलोपित कर दिया जाय तथा " दांगी जाति को अत्यन्त पिछड़े वर्गों की सूची ( अनुसूची - 1 ) 
की अंतिम प्रवृष्टि में स्वतंत्र रूप से शामिल कर दिया जाय । 


बिहार गजट ( असाधारण ), 2 जुलाई 2015 
बिहार अधिनियम - 12, 1993 की धारा - 9 ( 2) के अनुसार आयोग की राय मानने के लिए सामान्यतः राज्य 
सरकार बाध्य होगी । 

अतः राज्य सरकार ने भली - भाँति विचारोपरान्त निर्णय लिया है कि बिहार पदों एवं सेवाओं की रिक्तियों में 
आरक्षण ( अनुसूचित जातियों, अनुसूचित जनजातियों एवं अन्य पिछड़े वर्गों के लिए) अधिनियम 1991 की अत्यन्त पिछड़े 
वर्गों की सूची ( अनुसूची - 1 ) के क्रमांक - 127 पर " दांगी " जाति को स्वतंत्र रूप से शामिल कर दिया जाय । 

यह आदेश तुरंत प्रभावी होगा । 

आदेश आदेश दिया जाता है कि सर्वसाधारण की जानकारी के लिए इसे राजकीय गजट के असाधारण अंक 
में प्रकाशित किया जाय और इसकी प्रति महालेखाकार, बिहार, पटना / लोक सेवा आयोग , बिहार, पटना / कर्मचारी चयन 
आयोग, बिहार, पटना / बिहार संयुक्त प्रवेश प्रतियोगिता परीक्षा पर्षद , पटना / केन्द्रीय चयन पर्षद (सिपाही भर्ती) / पिछड़े 
वर्गो के लिए राज्य आयोग , बिहार, पटना / अति पिछड़े वर्गो के लिए राज्य आयोग , बिहार, पटना / राज्य महादलित 
आयोग , बिहार, पटना / राज्यपाल सचिवालय , बिहार, पटना / बिहार विधान सभा सचिवालय, पटना / बिहार विधान 
परिषद् सचिवालय , पटना / सभी विभागाध्यक्ष / सभी प्रमण्डलीय आयुक्त एवं सभी जिला पदाधिकारी को सूचना एवं 
आवश्यक कार्रवाई के लिए भेजी जाय । 

बिहार राज्यपाल के आदेश से , 

राजेन्द्र राम , 
सरकार के अपर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 724 - 571 + 200 -डी0टी0पी0 । 

Website : http : // egazette. bih . nic . in 


